

Skabbja (Scabies)

X'inhi l-iSkabbja?

Infestazzjoni tal-ġilda tal-bniedem minn dudu parassita li huwa żgħir ħafna u ma jidhirx bl-ġhajnejn. Dan il-parassita jigrri fuq il-ġilda u jhaffer mini f'wiċċ il-ġilda fejn ibejjed. Dan jikkawża irritazzjoni fil-ġilda u ħakk qawwi li jiżdied bil-lejl.

Kif tittiehed?

Il-parassita tgħaddi minn bniedem għall-ieħor waqt kuntatt dirett. Dan id-dudu ma jtirx u ma jaqbiżx minn persuna għal oħra. Għalhekk kuntatt każwali ma' joħloqx problemi imma kuntatt viċin u fit-tul jista' jkun kaġun li tinxtered.

Tinfirex ukoll permezz ta' rqaq ma persuna infettata. Lożor, xugamani u ħwejjeġ ta' taħt ta' persuna infettata joffru riskju immedjatament wara l-użu tagħhom.

L-iSkabbja mhix rari u qiegħda tiżdied f'ħafna pajjiżi żviluppatti wkoll. L-infestazzjoni ma tfissirx nuqqas ta' iġjene fid-dar jew personali! L-iSkabbja taffettwa biss lill-bniedem. L-unika mod kif jitwaqqaf it-tifrix huwa li jiġu trattati dawk li huma infettati u l-kuntatti tagħhom (anke jekk m'għandhomx sintomi).

Sintomi

Raxx tal-ġilda fejn jidher bħala ponot irqaq u dbabar ħomor; ħakk li jista' jkun qawwi bil-lejl u li jista' joħloq brix tal-ġilda tant li l-brix jista' jiġi nfettat.



X'jikkawża l-ħakk? Dan huwa kaġun ta' allergija għall-insett u huwa għalhekk li s-sintomi jidhru madwar sitt ġimġhat wara l-infestazzjoni. Min diġà kellu l-iSkabbja qabel, jiżviluppa sintomi fi żmien ftit granet.

Dawn is-sintomi jidhru l-iktar fejn il-ġilda hija rqiqa eż. bejn is-swaba ta' l-idejn, il-polz, il-partijiet intimi tal-ġisem, is-sider u żaqq fin-nisa, il-warrani, iż-żokra u l'abt tad-driegħ.


Minn għandu jiġi ttrattat?

Dawk kollha li:

1. Jkollhom l-iSkabbja u
2. Il-persuni li jkun f'kuntatt fit-tul magħhom skont il-parir tat-tabib.

It-trattament jikkonsisti f'applikazzjoni ta' insettiċida li jisimha permethrin (*Lyclear*) dermal cream jew malathion (*Derbac*) lotion. Dan għandu jiġi applikat mill-għonq l-isfel billi jiġi midluk fuq il-ġilda. Kull parti tal-ġisem għandha tiġi midluka tajjeb.

Attenzjoni speċjali għanda tingħata lil partijiet tal-ġisem fejn il-ġilda tħokk ma' xulxin eż. bejn is-swaba (idejn u saqajn) u taht id-dwiefer.



Il-persuni li għandhom bżonn il-kura għandhom jinħaslu b' ilma fietel,

jixxuttaw tajjeb u jidilku l-ġilda kif spjegat hawn fuq.

Dawk il-persuni li jkollhom l-iSkabbja għandhom jagħmlu t-trattament darbtejn eż. tapplikah illum u tirrepetih sebghat ijiem wara l-ewwel applikazzjoni.

Importanti li wara li t-trattament jiġi applikat, dan jithalla jinxf fuq il-ġilda u mhux jitlaħlaħ jew jintmesaħ mal-ewwel u imbagħad jintlibsu l-hwejjeġ. Permethrin (*Lyclear*) dermal cream għandu jinżamm fuq il-ġilda bejn 8 u 12 il-sieġha filwaqt li malathion (*Derbac*) lotion għandu jithalla għal 24 sieġha. Wara dan il-perijodu wiehed għandu jinħasel normali.

Importanti li min huwa infettat u l-kuntatti kollha għandhom japplikaw it-trattament fl-istess ġurnata.

Hemm xi side effects?

Jista' jkun hemm xi ftit tingiż fil-ġilda, jew xi ftit irritazzjoni u ħakk fil-ġilda.

X'għandu jsir mill-hwejjeġ eċc.?

Il-lożor, ix-xugamani kif ukoll il-hwejjeġ ta' fuq u ta' taht tal-aħħar jumejn (48 sieġha) għandhom jinħaslu f'temperatura ta' >50°C (hot cycle), fl-istess ġurnata jew l-għada li t-trattament jiġi applikat.

Għalhekk ikun hemm bżonn li dawn l-affarijiet jiġu ppjanati minn qabel.

Hemm xi alternattiva oħra flok hasil tal-hwejjeġ u l-lożor biex id-dudu jinqered?

Iva jistgħu jitpogġew ġewwa borża tal-plastik sewda u din tiġi esposta għax-xemx għal ftit sieġhat. Alternattiva oħra hija li l-hwejjeġ jibqgħu magħluqin fil-borża għal 72 sieġha.

Meta għandu jmur lura għax-xogħol, skola eċc. minn għandu l-iSkabbja?

L-għada tat-trattament.

Jekk trid iżjed informazzjoni, ċempel lid-Direttorat għall-Promozzjoni tas-Sahħa u Prevenzjoni tal-Mard fuq: 23266111, 23266122, 23266109.